



ໂຄງການສ້າງຄວາມເຂັ້ມແຂງໃຫ້ແກ່ການຄຸ້ມຄອງການລົງທຶນຂອງລັດ
Project for Enhancing Capacity in Public Investment Program (PIP) Management (PCAP2)

ເນື້ອໃນຫຼັກ

- ຮູ້ຈັກກັບໂຮມເຜດ ຂອງ PCAP2
- ສະພາໄດ້ຮັບຮອງ ກົດໝາຍ PIP
- ການຈັດຝຶກອົບຮົມທົ່ວປະເທດໃນປີທີ 3
- ພະນັກງານ JICA ຄົນໃໝ່ ທີ່ຮັບຜິດຊອບ PCAP

ການເຄື່ອນໄຫວປີທີ 3 ໄດ້ເລີ່ມຕົ້ນແລ້ວ !

PCAP2 ໄດ້ເລີ່ມມາໄດ້2ປີເຄິ່ງແລ້ວ ຊຶ່ງປີນີ້ຖືວ່າເປັນປີທີ3 ທີ່ພວກເຮົາໄດ້ມີການເຄື່ອນໄຫວດຳເນີນໂຄງການ. ໃນປີນີ້ກໍເຊັ່ນດຽວກັນ ພວກເຮົາຈະໄດ້ສຸມໃສ່ການຈັດຝຶກອົບຮົມໃນທົ່ວປະເທດ, ການສົ່ງເສີມການລົງທຶນຂອງລັດ, ການພິຈາລະນາທາງວິທີການພັດທະນາໃໝ່, ການສ້າງຄູ່ມືຕ່າງໆໃນການປະເມີນຜົນແລະອື່ນໆ.

ນັບຕັ້ງແຕ່ວັນທີ 30/11/2009 ໂຄງການໄດ້ເລີ່ມທີ 2 ແຂວງ, ຄືຊຽງຂວາງແລະຫົວພັນ, ແລະກໍໄດ້ຂະຫຍາຍການຝຶກອົບຮົມພາຍໃຕ້ ການ “Brush-Up & Up-grade” ໄປໃນທົ່ວປະເທດ. ຜ່ານໄລຍະການດຳເນີນໂຄງການ, ພວກເຮົາໄດ້ມີການນຳເອົາ ວິທີ ການຄຸ້ມຄອງການລົງ ທຶນໃໝ່ທີ່ຖືກພັດທະນາໃນໄລຍະ ປີເຄິ່ງ ຜ່ານມາໃຊ້ໃນການ ຍົກລະດັບພະນັກງານລັດທີ່ກ່ຽວຂ້ອງ. ປີນີ້ ພວກເຮົາຍັງຈະສືບຕໍ່ການຝຶກອົບຮົມທາງດ້ານ ວິຊາການ ຕໍ່ໃຫ້ພະນັກງານ MPI ດ້ວຍການຈັດຕັ້ງ, ດຳເນີນ, ຕະຫຼອດທັງການປະເມີນຜົນຈາກ

ບົດຮຽນພື້ນຖານແລ້ວກ້າວໄປສູ່ລະດັບການນຳໃຊ້ໂຕຈິງເທື່ອລະກ້າວ.

ໃນການຝຶກອົບຮົມຕົວຈິງ ແມ່ນແນໃສ່ເພື່ອສ້າງຄວາມອາດສາມາດ “ນຳໄປໃຊ້ໄດ້”. ເນື່ອງຈາກວ່າລະຫວ່າງເດືອນ12 ປີນີ້, ປະເທດເຮົາຈະໄດ້ມີ ເຫດການໃຫຍ່ຄືເປັນເຈົ້າພາບ SEA-Games, ແຜນການເຄື່ອນໄຫວທີ່ຄາດວ່າ ການຝຶກອົບຮົມທັງໝົດຈະໃຫ້ສິ້ນສຸດ ໃນລະຫວ່າງເດືອນ1, ແລະພະນັກງານກໍຈະໄດ້ເຮັດຕົວຈິງໃນໄລຍະທີ່ທຸກໆແຂວງຈະມີການຂຶ້ນແຜນງົບປະມານ PIP, ແຕ່ເນື່ອງຈາກ SEA-Game ຄືດັ່ງວ່ານັ້ນ ການຝຶກອົບຮົມທົ່ວປະເທດຈຶ່ງຖືກເລື່ອນມາສິ້ນສຸດໃນເດືອນ 2. ນີ້ສະແດງໃຫ້ເຫັນວ່າ, ເຖິງຈະມີການວາງແຜນມາກ່ອນ ເປັນຢ່າງດີ, ແຕ່ເນື່ອງຈາກເຫດຜົນຈຳເປັນຢ່າງອື່ນ ມັນກໍຈຳເປັນ ຕ້ອງມີການປ່ຽນແປງໄປນຳ, ນີ້ນັບວ່າ ບໍ່ແມ່ນເລື່ອງແປກຂອງມະນຸດໂລກແທ້ໆ.

ແນ່ນອນ ໜຶ່ງໃນການຖ່າຍທອດທາງບົດຮຽນຂອງ PCAP2 ກໍແມ່ນເພື່ອເສີມສ້າງ ຄວາມສາມາດ ໃນການຈັດການກັບ

ການປ່ຽນແປງຕ່າງໆນັ້ນເຊັ່ນກັນ.

ຕໍ່ກັບ SEA-Game ຫຼືຕໍ່ກັບການປ່ຽນແປງທີ່ມັກມີເປັນປະຈຳນັ້ນ ມັນຈຳເປັນຕ້ອງມີການ ສ້າງແຜນການຝຶກອົບຮົມ ແບບທີ່ຫຼົບຫຼີບໄດ້. ໃນການຂຶ້ນແຜນໃຊ້ຈ່າຍການຝຶກອົບຮົມ MPI ກໍດີ, MPI ຈະຕ້ອງສະເໜີຂຶ້ນທາງກົມກອງກະຊວງ, ຖ້າຜ່ານ, ງົບປະມານ PIP ກໍຈະກວມທັງການນຳໃຊ້ໃນວຽກ OJT ອີກດ້ວຍ, ຊຶ່ງຂະບວນການນັ້ນລ້ວນສອດຄ່ອງກັບຫຼັກການທີ່ PCAP2 ໃຫ້ຄວາມສຳຄັນເໝືອນກັນ.

ທ້າຍສຸດ, ຂ້າພະເຈົ້າ ຂໍສະແດງຄວາມນັບຖືກມາຍັງພະນັກງານທຸກໆທ່ານ, MPI ຜູ້ຊຶ່ງມີພາວະຄວາມເປັນຜູ້ນຳ ທີ່ມີຄວາມຕັ້ງໜ້າໃນການ ແກ້ໄຂບັນຫາດ້ວຍການສ້າງ “ແມ່ແບບການນຳໃຊ້” ຕ່າງໆທີ່ຕອບສະໜອງຕໍ່ການຄຸ້ມຄອງການລົງທຶນ ແລະ ຕໍ່ກັບການປ່ຽນແປງຕ່າງໆ ຂອງແຜນການ.

ຫົວໜ້າຜູ້ຊີ້ນຳໂຄງການ PCAP2
ໂອກິມິຣະ ອິຈິໂຣ

ການສ້າງໂຮມເຜດຈ PCAP2

ໂຮມເຜດຈຂອງ PCAP2 ໄດ້ຖືກສ້າງຂຶ້ນພາຍໃຕ້ການເປັນໂຄງການການຮ່ວມມືທາງດ້ານເຕັກນິກໜຶ່ງຂອງ JICA. ໜ້າໂຮມເຜດຈມີທັງເປັນພາສາລາວ ຍີ່ປຸ່ນ ແລະອັງກິດ ຊຶ່ງເປັນເວທີການໃຫ້ຂໍ້ມູນກ່ຽວກັບໂຄງການ, ຄູ່ມື ແລະເອກະສານຕ່າງໆ. ຄຽງຄູ່ກັບເນື້ອຫາ ຂອງ PCAP2, ໜ້າ PCAP1 ຊຶ່ງສະແດງການເຄື່ອນໄຫວຂອງໂຄງການເລະຍະ-1 ກໍຍັງຖືກຮັກສາໄວ້ເຊັ່ນກັນ. ໃນບັດຈຸບັນ, ໂຮມເຜດຈ ຍັງມີບ່ອນໃຫ້ທ່ານໄດ້ສະແດງຄວາມຄິດເຫັນ ຄວາມຮູ້ສຶກຕ່າງໆກ່ຽວກັບໂຄງການອີກດ້ວຍ. ກະລຸນາເບິ່ງໜ້າ 4.

ທີ່ຢູ່ຂອງໂຮມເຜດຈ : <http://www.jica.go.jp/project/laos/0700667/laos/index.html>


ເປີດສາກການຝຶກອົບທົວປະເທດຂັ້ນທີ 2 ຂອງ PCAP2

● ການຝຶກອົບທົວຂອງ PCAP2 ●

— ການຝຶກອົບທົວຂັ້ນທີ 3 —

PCAP2 Three Steps-Training

PCAP2 ເປັນໂຄງການ3ປີເຄິ່ງ ຊຶ່ງໃນນັ້ນຈະມີການຈັດຝຶກອົບທົວປະເທດ 3ຄັ້ງ. ໃນແຕ່ລະຄັ້ງນັ້ນ ພວກເຮົາຈະຕ້ອງໄດ້ສ້າງຫົວຂໍ້, ເປົ້າໝາຍ ໃຫ້ມີການສະໜັບສະໜູນແລະຕໍ່ເນື່ອງກັນໄປ(ເບິ່ງຮູບດ້ານຂວາ). ປົກກະທັມການຝຶກອົບທົວຂັ້ນທີ1 ນັ້ນ, ຫົວຂໍ້ຂ້ອນຂ້າງຈະມີລັກສະນະກວ້າງຂວາງກວມລວມ, ຊຶ່ງກ່ຽວຂ້ອງກັບການບໍລິຫານການລົງທຶນຂອງລັດ (PIP) ຕໍ່ເນື່ອງມາແຕ່ໂຄງການ ໄລຍະ-1 ທີ່ໄດ້ດໍາເນີນຢູ່16ແຂວງ/ນະຄອນຫຼວງວຽງຈັນ ແລະທຸກກະຊວງ. ການຝຶກອົບທົວປະເທດຂັ້ນທີ2 ນັ້ນ ມີເປົ້າໝາຍເພື່ອໃຫ້ "ກຳແໜ້ນເນື້ອໃນ" ຂຶ້ນຕື່ມ ຊຶ່ງໄດ້ມີການນຳສະເໜີວິທີ



ການຈັດການທີ່ພັດທະນາ ຂຶ້ນມາໃໝ່ພາຍໃຕ້ PCAP2, ແລະສາມາດປັບປຸງຄືນໄດ້ໃຫ້ກາຍເປັນວິທີການທີ່ເໝາະສົມສຸດຂີດສຳລັບການຄຸ້ມຄອງ PIP ລາວ. ສ່ວນຂັ້ນ3 ຊຶ່ງເປັນການຝຶກອົບທົວປະເທດຂັ້ນຕອນສຸດທ້າຍຂອງ PCAP2 ນັ້ນ, ຫົວຂໍ້ຈະເວົ້າເຖິງ "ການຍົກສູງຄຸນນະພາບ"ທັງນີ້ແມ່ນເພື່ອເສີມສ້າງຄຸນນະພາບໃຫ້ກັບການຄຸ້ມຄອງງານດັ່ງກ່າວ.

- ການຝຶກອົບທົວປະເທດຂອງ PCAP2 ● ເນື້ອໃນການ ການຝຶກອົບທົວກ່ຽວກັບ "ການຄຸ້ມຄອງການລົງທຶນຂອງລັດ" ແລະ "ການຄຸ້ມຄອງ ການເງິນ" ທົ່ວປະເທດເປັນໄລຍະທີ2ແລ້ວ ໂດຍຈະເນັ້ນໄປທີ່ການ "ກຳແໜ້ນເນື້ອໃນ" (ກະລຸນາເບິ່ງຮູບຂ້າງລຸ່ມ).

i) PIP Management Training	
Objective	-Brushing up the existing methods -Introducing new methods for requesting and assessing projects
Main Contents	-[Brush-up]: Methods of requesting and assessing ongoing projects -[Brush-up]: Sector program management -[New]: District PIP management -[New]: ODA national contribution budget management -[New]: Introduction of new video program
Trainers	-MPI-DOE personnel -MPI-DIC personnel
Main Trainees	-Officials of planning departments -Project owners in all provinces and central ministries and organizations

ii) PIP Financial/Budget Training	
Objective	-Introduction of methods for PIP annual budget compilation and financial analysis
Main Contents	-Methods of budget compilation -Methods of financial analysis
Trainers	-MPI-DOP Personnel
Main Trainees	-Officials of planning departments in all provinces

ຢູ່ໃນ "ການຄຸ້ມຄອງການລົງທຶນຂອງລັດ", ຄູຝຶກແມ່ນມາຈາກກະຊວງແຜນການ ແລະ ການລົງທຶນ ກົມປະເມີນຜົນ, ກົມແຜນການ, ກົມຮ່ວມມືສາກົນ, ສ່ວນນັກສຳມະນາກອນແມ່ນ ພະນັກງານແຜນການແລະການເງິນ ທີ່ມາຈາກ16ແຂວງ/ນະຄອນຫຼວງວຽງຈັນ, ພະນັກງານ PIP ຂອງກົມກອງກະຊວງໃນທົ່ວປະເທດ. ນັບຕັ້ງແຕ່ 11/2009 ຫາ 2/2010 ແມ່ນໄດ້ມີການຈັດຝຶກອົບທົວໃນ 16 ແຂວງ/ ນະຄອນຫຼວງ ແລະກະຊວງ. ໃນແຕ່ລະໜຶ່ງແຂວງ/ ນະຄອນຫຼວງ ກະຊວງນັ້ນ ແມ່ນຈັດເປັນເວລາ 5ວັນ ຊຶ່ງກວມເອົາການຮຽນຮູ້ດ້ວຍ 6 ວິທີດັ່ງລຸ່ມນີ້.

- ວິທີແລະຂັ້ນຕອນການຂຶ້ນແຜນງົບປະມານເພື່ອດໍາເນີນ PIP
- ວິທີກວດສອບ ແລະປະເດັນທີ່ຕ້ອງກວດສອບ ກິດຈະກຳ PIP
- ຂັ້ນຕອນການດໍາເນີນການຂໍງົບປະມານ PIP ຂອງເມືອງ
- ວິທີການບໍລິຫານໂຄງງານເປັນແຕ່ລະສ່ວນ

- ວິທີແລະຂັ້ນຕອນ ການຂໍງົບປະມານ ODA ທີ່ມີຕໍ່ລາວ
- ວິທີແລະຂັ້ນຕອນ ການປະເມີນກິດຈະກຳ PIP ສ່ວນວ່າ "ການຄຸ້ມຄອງການເງິນ" ຊຶ່ງເປັນເນື້ອຫາທີ່ກວມເອົາວິທີການວິເຄາະທາງດ້ານການເງິນ ໂດຍອີງໃສ່ພື້ນຖານ "ການສ້າງແຜນງົບປະມານPIP ພາຍໃຕ້ສະພາວະທາງດ້ານງົບປະມານທີ່ຂາດເຂີນ" ນັ້ນ, ຄູຝຶກແມ່ນມາຈາກກົມແຜນການ ສ່ວນສຳມະນາກອນກຳມາຈາກພະນັກງານແຜນການ ແລະການເງິນຂອງ16ແຂວງ/ນະຄອນຫຼວງເໝືອນກັນ. ບັດຈຸບັນ, ການຝຶກອົບທົວແມ່ນຖືເອົາ "ການຄຸ້ມຄອງ PIP" "ການຄຸ້ມຄອງການເງິນ" ເປັນໃຈກາງ, ແຕ່ຜູ້ເຂົ້າຮ່ວມຍັງມີຂໍ້ຄິດເຫັນວ່າ "ພະແນກທີ່ກ່ຽວຂ້ອງກັບການຄຸ້ມຄອງ PIP ຈະຕ້ອງມີເຄື່ອງມືການຄຸ້ມຄອງທີ່ເປັນເອກະພາບກັນໃນທົ່ວປະເທດ", "ຈະຕ້ອງມີການປັບປຸງວິທີແລະຂັ້ນຕອນໃນການສະເໜີງົບປະມານໃນລະບົບກ່ອນທີ່ບໍ່ໄດ້ອີງໃສ່ ODA ນັ້ນຄືນ", "ຜົນການວິເຄາະ ທາງດ້ານການເງິນຈະຕ້ອງຖືກນຳໃຊ້ຮ່ວມກັນລະຫວ່າງກົມແຜນການ ແລະກົມອື່ນທີ່ກ່ຽວຂ້ອງ" ແລະບັນຫາການຄຸ້ມຄອງທາງ ດ້ານການເງິນອື່ນໆເປັນຕົ້ນ. ຕໍ່ຈາກນີ້ໄປ, ໂຄງການຈະຕ້ອງໄດ້ນຳສະເໜີຜົນຂອງການຝຶກອົບທົວທັງໝົດນັ້ນໃຫ້ທຸກທ່ານໄດ້ 2 ຊາບໃນໂອກາດໃກ້ນີ້!

ສະພາແຫ່ງຊາດໄດ້ຮັບຮອງກົດໝາຍການລົງທຶນຂອງລັດແລ້ວ !

ກົດໝາຍການລົງທຶນຂອງລັດ (Law on Public Investment) ອັນຊຶ່ງເປັນສິ່ງຄາດຫ້ວງຂອງ PCAP2 ແລະ MPI ໄດ້ຜ່ານ ການຮັບຮອງໂດຍສະພາແຫ່ງຊາດໃນເດືອນ11ປີ2009. ທັງໝົດນັ້ນ ມັນເປັນໝາກຜົນມາຈາກ MPI ທີ່ໄດ້ຈັດກອງປະຊຸມ ທົ່ວປະເທດ ຄັ້ງທີ8 ທີ່ໄດ້ມີການສະເໜີແນະນຳກົດໝາຍ ການຄຸ້ມ ຄອງ PIP ຂຶ້ນມາໃໝ່, ແລະໃນທີ່ສຸດ ມັນກໍປະກົດເປັນຈິງຂຶ້ນມາ ໄດ້.

ກົດໝາຍໃໝ່ທີ່ດັ່ງກ່າວ, ໄດ້ນຳເຂົ້າສູ່ສະພາໃນເດືອນ 12 ປີ 2008, ຫຼັງຈາກນັ້ນ, ສະພາແຫ່ງຊາດໂດຍການຮ່ວມມືກັບຫຼາຍພາກສ່ວນ ກໍໄດ້ນຳບັນຫາດັ່ງກ່າວຂຶ້ນມາພິຈາລະນາ, ຂໍຄຳເຫັນ, ແກ້ໄຂ ແລະໃນທີ່ສຸດກໍກາຍເປັນກົດໝາຍອັນສົມບູນໜຶ່ງຂຶ້ນມາ. ກົດໝາຍດັ່ງກ່າວ ຈະກາຍເປັນນິຕິກຳແລະເປັນບ່ອນອີງໃນການຄຸ້ມຄອງ PIP ໂດຍຈະຖືກໃຊ້ທົດແທນລັດເລກທີ58/ນຍ (5/2002) ນອກຈາກນັ້ນ ຍັງເປັນບ່ອນອີງໃນການແບ່ງຄວາມຮັບຜິດຊອບ, ຕະຫຼອດທັງວຽກອື່ນໆທີ່ກ່ຽວຂ້ອງ. ເນື້ອໃນກົດໝາຍຍັງໄດ້ກວມເອົາການຈັດລະດັບຜູ້ປະກອບການ ການສົ່ງເສີມແລະປັບໄໝອື່ນໆ ຊຶ່ງບໍ່ໄດ້ກ່າວໄວ້ໃນດຳລັດຂອງນາຍົກ. ນອກຈາກນັ້ນກໍໄດ້ກ່າວເຖິງພາລະບົດ ບາດປັບປຸງໃໝ່ຂອງ MPI ອີກດ້ວຍ. ຄວາມຈິງ ພາຍຫຼັງມີການແກ້ໄຂຮ່າງກົດໝາຍໄດ້ 60 ມື້, ກົດໝາຍໄດ້ຮັບການລົງນາມໂດຍປະທານສະພາ ແລະຕໍ່ມາກໍຮັບຮອງເປັນ



ທ່ານພູໂຂງ ບັນນາວົງ, ຮອງຫົວໜ້າກົມປະເມີນຜົນ ນຳສະເໜີ ກົດໝາຍPIP

ຜົນນຳໃຊ້ຢ່າງເປັນທາງການໂດຍປະທານປະເທດ. ຢ່າງໃດກໍດີ ໃນການດຳເນີນງານອື່ນໆທີ່ກ່ຽວຂ້ອງນັ້ນ ກໍຍັງຕ້ອງອີງໃສ່ດຳລັດຕ່າງໆຂອງນາຍົກ (Implement degree), ທັງ MPI ແລະ PCAP2 ຊຶ່ງເປັນໂຄງການທີ່ສົ່ງເສີມ ການຮ່ວມມືທາງດ້ານເຕັກນິກນັ້ນ ກໍຈະເຮັດວຽກໄດ້ສະດວກຂຶ້ນອີກຕື່ມ.

ແນະນຳໃຫ້ຮູ້ຈັກພະນັກງານ JICAຄົນໃໝ່ທີ່ຮັບຜິດຊອບໂຄງການ PCAP2

ເນື່ອງຈາກວ່າທ່ານມະຊິໂມໂຕະ ຜູ້ຮັບຜິດຊອບໂຄງການPCAP ຄົນກ່ອນນັ້ນໝົດວາລະ ການເຮັດວຽກ ແລະຕ້ອງໄດ້ກັບປະເທດ, ນາງ ໂຢຊິມິຣະ ຢູກິ ຈຶ່ງໄດ້ເຂົ້າມາຮັບໜ້າທີ່ແທນ.



ຍິນດີທີ່ໄດ້ຮູ້ຈັກ, ຂ້າພະເຈົ້າຊື່ ໂຢຊິມິຣະ ຢູກິ ພະນັກງານຫ້ອງການJICA. ບາງທ່ານອາດໄດ້ຮັບຊາບແລ້ວ, ວັນທີ16/10 ຜ່ານມາທ່ານມະຊິໂມໂຕະໄດ້ສິ້ນສຸດໜ້າທີ່, ຂ້າພະເຈົ້າຈຶ່ງໄດ້ເຂົ້າມາທົດແທນແລະຮັບຜິດຊອບການປະສານງານກັບPCAP2, ຈຶ່ງຫວັງວ່າຈະໄດ້ຮັບການຮ່ວມມື ຈາກທຸກທ່ານເປັນຢ່າງດີ.

ໃນທ້າຍເດືອນ11 ຫາເດືອນ12 ຊຶ່ງເປັນໄລຍະກາງຂອງໂຄງການ, ໃນເດືອນ 11 ຂ້າພະເຈົ້າໄດ້ເລີ່ມເຂົ້າຮ່ວມບັນການ ຝຶກຮົມທົ່ວປະເທດຂັ້ນຕອນທີ່ 1 ຊຶ່ງຈັດຂຶ້ນທີ່ແຂວງຊຽງຂວາງ. ໃນໂອກາດນັ້ນຂ້າພະເຈົ້າໄດ້ພົບປະແລະໄດ້ບົດຮຽນຫຼາຍໆອັນ ຈາກບັນດາ MPI ທີ່ເຮັດວຽກເປັນທັງ ຄູຝຶກ, DPI ແຂວງຊຽງ ຂວາງແລະຜູ້ອື່ນໆ. ຂ້າພະເຈົ້າໄດ້ຮຽນຮູ້ສະພາບຕົວຈິງຂອງ DPI, ການຄຸ້ມຄອງ PIP ນອກຈາກນັ້ນກໍແມ່ນບັນຫາທາງດ້ານ ງົບປະມານ ການຂຶ້ນແຜນແລະອື່ນໆ, ຊຶ່ງເຫັນວ່າພວກເຮົາຍັງ ມີຫຼາຍຈຸດທີ່ຈະຕ້ອງໄດ້ແກ້ໄຂການຄຸ້ມຄອງ PIP ອີກ. ຂ້າພະເຈົ້າຂໍສະແດງຄວາມຂອບອົກຂອບໃຈ ທີ່ໄດ້ມີໂອກາດຮຽນຮູ້ແລະ ເຮັດວຽກກັບພວກທ່ານໄວ້ນະທີ່ນີ້ດ້ວຍ.

ມາເຖິງປັດຈຸບັນ ໂຄງການກໍໄດ້ກ້າວເຂົ້າສູ່ເຄິ່ງຫຼັງຂອງໄລຍະປະຕິບັດງານແລ້ວ, ຂ້າພະເຈົ້າຫວັງວ່າບັນດາທ່ານຜູ້ຊ່ຽວຊ່ານຄູ່ ຮ່ວມງານ ແລະຜູ້ກ່ຽວຂ້ອງທຸກທ່ານຈະບັນລຸຜົນສຳເລັດໃນການປະຕິບັດໂຄງການ ແລະຫວັງວ່າຈະໄດ້ຮັບບົດລາຍງານອັນເຕັມໄປດ້ວຍຜົນງານເປັນຢ່າງດີອີກດ້ວຍ.

ແນະນຳໃຫ້ຮູ້ຈັກກັບພະນັກງານ ໂຄງການຄົນໃໝ່

ໃນຄັ້ງນີ້ ຈະຂໍແນະນຳໃຫ້ພວກເຮົາຮູ້ຈັກກັບພະນັກງານຄົນລາວ 2 ທ່ານດັ່ງຕໍ່ໄປນີ້.



ຂ້ອຍແມ່ນ ສະໝານ ມິບຸນ, ໄດ້ເຂົ້າຮ່ວມງານມາແຕ່ໄລຍະທີ 1 (ທ້າຍປີ 2004) ເປັນຕົ້ນມາ. ຂ້ອຍເປັນທີ່ປຶກສາພາຍໃນ ຊ່ວຍຫົວໜ້າທີມທີ່ປຶກສາໃນດ້ານການບໍລິຫານໂຄງການໂດຍລວມ. ຢາກມີສ່ວນຮ່ວມໃນການເຮັດໃຫ້ໂຄງການ ການລົງທຶນລັດ ໄດ້ຮັບການຄຸ້ມຄອງຢ່າງມີປະສິດທິພາບແລະປະສິດຕິຜົນ. ນັບແຕ່ຂັ້ນຕອນການວາງແຜນໄປຈົນຮອດຂອດການຄຸ້ມຄອງນຳໃຊ້ ເພື່ອປະກອບສ່ວນເຂົ້າໃນການພັດທະນາເສດຖະກິດແລະສັງຄົມຂອງຊາດໃຫ້ຈະເລີນກ້າວໜ້າໄປເລື້ອຍໆ. ຂ້ອຍໄດ້ຮຽນຮູ້ຫຼາຍ ຢ່າງຈາກໂຄງການແລະບັນດາໝູ່ຄູ່ ອ້າຍເອື້ອຍນ້ອງຂອງກະຊວງແຜນການແລະການລົງທຶນ, ໂດຍສະເພາະແມ່ນກົມປະເມີນ ຜົນ, ກົມແຜນການ ແລະກົມຮ່ວມມືສາກົນ. ຄວາມຮູ້ທີ່ໄດ້ນັ້ນບໍ່ພຽງແຕ່ຈະເປັນປະໂຫຍດໃຫ້ແກ່ຂ້ອຍເອງເທົ່ານັ້ນ ແຕ່ຍັງເປັນປະໂຫຍດຕໍ່ຄອບຄົວແລະສັງຄົມນຳອີກ. ເວລາຫວ່າງມັກໄປສວນເພື່ອດູແລສະໜາມເຕະບານ 7ຄົນ (ກິລາຟຸດຊຸ້) ແລະບາງຄັ້ງກໍຮ້ອງເພັງຄາລະໂອເກະ, ຊາໂຕເອງພັງໂຕເອງແລ້ວ ກໍມ່ວນຢູ່ໃດ. ອາຍຸແກ່ແລ້ວ, ແຕ່ຄິດວ່າຈະຢູ່ນຳໂຄງການໄປອີກຈົນໝົດກຳນົດພຸ້ນລະ (ຖ້າເພິ່ນເຫັນຄວາມສຳຄັນດອກວ່າ). ແນວໃດກໍຂໍສືບຕໍ່ຝາກເນື້ອຝາກຕົວ

ສະບາຍດີທຸກໆທ່ານ

ຂ້າພະເຈົ້າຊື່ວ່າ ມຸທິຕາ ພອນເພັດຣັດ ມາແຕ່ປະເທດຝລັ່ງເສດ ແລະເປັນທີ່ປຶກສາທາງດ້ານການພັດທະນາແລະຄຸ້ມຄອງການ ຝຶກອົບຮົມໃຫ້ແກ່ໂຄງການພິແຕ້ບ2. ຂ້າພະເຈົ້າດີໃຈຫຼາຍທີ່ໄດ້ກັບມາປະເທດລາວແລະໄດ້ມີສ່ວນຮ່ວມກັບໂຄງການພິແຕ້ບ2 ໃນ ການຊ່ວຍໃຫ້ການຄຸ້ມຄອງການລົງທຶນຂອງລັດມີພັດທະນາການແລະປະສິດຕິຜົນຂຶ້ນຕື່ມ.



ເທິງ : ທ່ານ ສະໝານ ມິບຸນ
(ຜູ້ຊ່ວຍການຮ່າງກົດໝາຍ PIP, ການປະເມີນໂຄງການລັດ)

ປະຕິທິນໂຄງການ

ການເຄື່ອນໄຫວ 10-12/2009

- ເດືອນ 10: ເລີ່ມໂຄງການ ປີທີ3
- ເດືອນ 11: ປະເມີນໄລຍະກາງ, ຈັດຝຶກອົບຮົມ (ພາກຕາເວັນອອກຊຸ່ງເໜືອ)
- ເດືອນ 12: ສະເໜີຮ່າງກົດໝາຍ PIP, ຈັດຝຶກອົບຮົມ (ພາກກາງ)

ການເຄື່ອນໄຫວ 01-03/2010

- ເດືອນ 1: ຈັດຝຶກອົບຮົມດ້ານການເງິນ, ການຈັດຝຶກອົບຮົມ (ພາກຕາເວັນຕົກຊຸ່ງເໜືອແລະໃຕ້)
- ເດືອນ 2: ຈັດຝຶກອົບຮົມຢູ່ສູນກາງ, ຈັດ OJT

ງານມະຫາກຣີກ SEA-Game ໄດ້ປິດລົງຢ່າງປະສົບຄວາມສຳເລັດ ແລະເປັນກຽດອັນສູງສົ່ງແກ່ປວງຊິນລາວ ແລະຍັງສືບຕໍ່ກະກຽມງານສະເຫຼີມສະຫຼອງນະຄອນຫຼວງວຽງຈັນຄົບຮອບ 450 ປີ ພ້ອມດຽວກັນນັ້ນ ໂຄງການ PCAP2 ກໍກຳລັງຢ່າງເຂົ້າສູ່ປີທີ 3. ພວກເຮົາໄດ້ຈັດກິລາບານເຕະລະຫວ່າງພະນັກງານPCAP2 ແລະຄູ່ຮ່ວມງານ ຢ່າງພືດພື້ນ, ຂ້າພະເຈົ້າກໍຫວັງຢ່າງຍິ່ງວ່າ ການປະຕິບັດໂຄງການໃນປີທີ 3 ນີ້ກໍຈະຍິ່ງເຂົ້າໂກນໄດ້ຢ່າງພືດພື້ນເຊັ່ນກັນ.

ໂຄງການຫວັງວ່າຈະໄດ້ຮັບຄຳເຫັນ ຄຳຕິຊົມ ຈາກທຸກໆທ່ານເປັນຢ່າງດີ.

- ຫ້ອງການໂຄງການ : Ministry of Planning and Investment, Souphanuvong Avenue, Vientiane : C/O JICA
- ທີ່ຢູ່ທາງໄປຊະນີ : Laos Office, Souphanuvong Avenue, Vientiane
- ໂທລະສັບ (ຫ້ອງການ) : +856(0)21.243.687
- ອີເມລ : jica.pcap2@gmail.com
- ໂຮມເຜດຈ : <http://www.jica.go.jp/project/laos/0700667/laos/index.html>